

तमसो मा ज्योतिर्गमय

मासिक

घटनाक्रम

संग्रह

फरवरी 2018

महामस्तकाभिषेक



U-19 विश्व कप विजेता बना भारत

HindvanshiEducation.com

मासिक घटनाक्रम संग्रह - फरवरी 2018

- ✓ शरथ कमल ने आठवीं बार नेशनल टेबल टेनिस चैंपियनशिप में पुरुष एकल का खिताब जीता।
यह उपलब्धि प्राप्त करने वाले शरथ कमल, कमलेश मेहता के उपरांत दूसरे खिलाड़ी बन गए।
- ✓ खेलो इंडिया स्कूल गेम प्रतियोगिता "खेलो इंडिया" कार्यक्रम का हिस्सा है।
यह प्रतियोगिता 31 जनवरी से 8 फरवरी 2018 तक जवाहरलाल नेहरू स्टेडियम, नई दिल्ली में आयोजित की जा रही है जिसमें अंडर -19 एथलीटों को 16 अलग-अलग खेलों में भाग लेने का अवसर प्राप्त होगा।
उत्तराखंड के अनु कुमार "खेलो इंडिया प्रतियोगिता" में स्वर्ण पदक जीतने वाले प्रथम खिलाड़ी बन गए हैं।
- ✓ आंध्र प्रदेश के मुख्यमंत्री चंद्रबाबू नायडू ने अमरावती में 'प्रजापिता ब्रह्मकुमारी ईश्वरी विश्वविद्यालय' के यूनिवर्सल पीस रिट्रीट सेंटर के लिए आधारशिला रखी।
यह केंद्र योग और ध्यान से संबंधित शिक्षा का प्रचार करेगा और इसके अतिरिक्त युवा विकास, महिला सशक्तिकरण, बाल देखभाल और नैतिक मूल्यों का प्रचार भी करेगा।
- ✓ केंद्र सरकार ने राष्ट्रीय स्वास्थ्य नीति 2017 के तहत देश में आयुष्मान भारत कार्यक्रम के संचालन संबंधी प्रस्ताव पेश किया जिसके तहत 2 योजनाओं का संचालन किया जाएगा।
स्वास्थ्य और स्वास्थ्य केंद्र: राष्ट्रीय स्वास्थ्य नीति 2017 के माध्यम से केंद्र सरकार देश में 1.5 लाख स्वास्थ्य केंद्रों की स्थापना करेगी, जिसमें गैर-संचारी रोगों और मातृ एवं बाल स्वास्थ्य सेवाएं भी शामिल हैं। इन केंद्रों पर नि: शुल्क आवश्यक दवाएँ और नैदानिक सेवाएं उपलब्ध कराई जाएगी।
राष्ट्रीय स्वास्थ्य संरक्षण योजना: इस योजना के तहत केंद्र सरकार 10 करोड़ से अधिक गरीब और कमजोर परिवारों को प्रति परिवार प्रति वर्ष ₹5 लाख तक की मेडिकल बीमा सुविधा उपलब्ध कराएगी।
- ✓ हाल ही में भारतीय सरकार द्वारा अश्गाबात समझौते पर हस्ताक्षर किया गया है, जो भारत में फरवरी 2018 से प्रभावी होगा।
अश्गाबात, तुर्कमेनिस्तान का सबसे बड़ा औद्योगिक क्षेत्र है जो काराकुम रेगिस्तान और कोपेत दाग़ा पर्वत शृंखला के बीच में स्थित है।
अश्गाबात समझौते का उद्देश्य मध्य एशियाई देशों और ईरानी और ओमानिया बंदरगाहों के बीच सबसे छोटा व्यापार मार्ग विकसित करना है।
- ✓ संयुक्त अरब अमीरात में विश्व की सबसे लंबी ज़िप लाइन (2830 मीटर) का संचालन प्रारंभ किया गया।

मासिक घटनाक्रम संग्रह - फरवरी 2018

- ✓ मुंबई, महाराष्ट्र में वार्षिक बहुसांस्कृतिक काला घोड़ा कला महोत्सव आयोजित किया जाएगा।
वर्ष 2018 में आयोजित महोत्सव का विषय "हरा घोड़ा" पर्यावरण मित्रता और स्थिरता पर केंद्रित है।
- ✓ महिलाओं को नवजात शिशु की देखभाल करने के लिए दिया जाने वाला मातृत्व अवकाश 12 सप्ताह से बढ़ाकर 26 सप्ताह किया गया।
- ✓ मालदीव के सुप्रीम कोर्ट ने ऐतिहासिक फैसले में पूर्व राष्ट्रपति मोहम्मद नशीद को आतंकवाद के आरोपों से बरी कर दिया है और सभी राजनीतिक बंदियों की रिहाई का आदेश दिया है।
- ✓ मगही भाषा के प्रसिद्ध साहित्यकार शेष आनंद मधुकर को साहित्य अकादमी के भाषा सम्मान से सम्मानित किया गया।
- ✓ भारत सरकार ने विश्व बैंक से तमिलनाडु में ग्रामीण अर्थव्यवस्था को गति देने के उद्देश्य से 100 मिलियन डॉलर का समझौता किया है।
- ✓ ब्रिटेन के मीडिया संस्थान 'द इकोनॉमिस्ट' द्वारा तैयार किए गए 'वैश्विक लोकतंत्र सूचकांक' में भारत पिछले वर्ष के मुकाबले 10 स्थान खिसककर 42वें पायदान पर रहा।
वैश्विक लोकतंत्र सूचकांक में भारत 42वें स्थान पर है जबकि गत वर्ष भारत इस सूचकांक में 32वें स्थान पर था।
इस सूचकांक में नॉर्वे शीर्ष स्थान पर है जबकि उत्तर कोरिया सबसे निचले पायदान पर है।
- ✓ प्रधानमंत्री नरेंद्र मोदी द्वारा लिखित 'एग्जाम वैरिअर्स' पुस्तक का विमोचन किया गया।
यह पुस्तक पेंगुइन इंडिया द्वारा प्रकाशित की गई है।
- ✓ बांग्लादेश के नए मुख्य न्यायाधीश के रूप में शहीद महमूद हुसैन ने शपथ ग्रहण की।
वह बांग्लादेश के प्रथम हिंदू मुख्य न्यायाधीश सुरेंद्र कुमार सिन्हा का स्थान ग्रहण करेंगे, जिन्होंने अपरिहार्य व्यक्तिगत कारणों से त्यागपत्र दे दिया था।
- ✓ भारत के अंतर्देशीय जलमार्ग प्राधिकरण ने गंगा नदी पर जल मार्ग विकास परियोजना के लिए विश्व बैंक के साथ वित्तीय समझौता किया।

मासिक घटनाक्रम संग्रह - फरवरी 2018

यह समझौता विश्व बैंक के आर्थिक मामलात विभाग और अंतर्देशीय जलमार्ग प्राधिकरण के बीच 375 मिलियन डॉलर का है।

यह जल मार्ग विकास परियोजना मार्च 2023 तक पूरा किए जाने की उम्मीद है।

- ✓ स्वीडन ने संयुक्त राष्ट्र के विश्व खाद्य कार्यक्रम के लिए \$ 370 मिलियन डॉलर का आर्थिक सहयोग प्रदान किया।

यह योगदान अग्रिम 4 वर्षों (2018-2021) के लिए प्रदान किया गया है।

वर्तमान समय में स्वीडन विश्व खाद्य कार्यक्रम का सबसे बड़ा दाता देश है।

- ✓ अंडर 19 विश्व कप 2018 में भारत ने ऑस्ट्रेलिया को 8 विकेट से हराकर खिताब जीत लिया।

इसके साथ ही भारतीय टीम ने चौथी बार अंडर 19 विश्व कप का खिताब जीता।

- ✓ कला और संस्कृति को प्रोत्साहन देने वाली सर्वोच्च संस्था ललित कला अकादमी 4 फरवरी से 18 फरवरी 2018 तक नई दिल्ली में पहले अंतरराष्ट्रीय कला मेले का आयोजन कर रही है।

इस कला मेले के दौरान विभिन्न कला गतिविधियों का आयोजन किया जाएगा, जिनमें दृश्यकला फिल्मोत्सव, पटचित्र वर्कशॉप, संगीतमय प्रस्तुतियां, डांस-ड्रामा, नुक्कड़ नाटक और प्रत्यक्ष प्रस्तुतियों का आयोजन किया जाएगा।

- ✓ एथलेटिक्स विश्व कप 2018 लंदन में आयोजित होगा जिसमें आठ देश भाग लेंगे।

- ✓ महाराष्ट्र सरकार किन्नरों के कल्याण के लिए एक कल्याण बोर्ड का गठन करेगी।

इसके लिए 5 करोड़ रुपये का विशेष फंड दिया जाएगा।

- ✓ केंद्र सरकार ने बिटकॉइन/ क्रिप्टोकॉरेंसी संबंधित मुद्दों पर विचार हेतु आर्थिक मामलों के विभाग के विशेष सचिव दिनेश शर्मा की अध्यक्षता में समिति का गठन किया था।

यह समिति मार्च 2018 के अंत तक अपनी विस्तृत रिपोर्ट केंद्रीय वित्त मंत्रालय को प्रस्तुत करेगी।

- ✓ 'पेलिकन बर्ड फेस्टिवल -2018' आंध्र प्रदेश के कोल्लेरू झील में अटापका पक्षी अभयारण्य में आयोजित किया गया।

मासिक घटनाक्रम संग्रह - फरवरी 2018

- ✓ महामताकाभिषेक समारोह का आयोजन फरवरी 2018 में श्रावणबेलागोला में आयोजित किया जाएगा।
महामताकाभिषेक, समारोह 12 साल में एक बार श्रावणबेलागोला में भगवान बाहुबली की 57 फीट ऊंची प्रतिमा के लिए किया जाता है।
- ✓ विश्व सरकार शिखर सम्मेलन-2018 का छठा संस्करण दुबई, संयुक्त अरब अमीरात में आयोजित किया जाएगा।
- ✓ सुप्रीम कोर्ट ने गोवा में माइनिंग पर रोक लगाने के आदेश दिए हैं तथा राज्य की सभी लौह अयस्क खदानों के खनन लाइसेंस रद्द कर दिए हैं।
- ✓ खादी व ग्रामोद्योग आयोग ने 'फैब इंडिया' को नोटिस भेजकर 525 करोड़ रुपये का हर्जाना मांगा है।
आयोग के अनुसार फैब इंडिया कपड़े को खादी टैग के साथ बेच रही है और उसके ट्रेडमार्क 'खादी' का अवैध रूप से इस्तेमाल किया है।
- ✓ रेल मंत्रालय ने नई दिल्ली में रेलवे अस्पतालों में आयुष सेवाओं को बढ़ावा देने के लिए आयुष मंत्रालय के साथ सहमति पत्र पर हस्ताक्षर किए।
- ✓ ग्रामीण क्षेत्रों के विकास के लिए इसरो ने चयनित एनजीओ और राज्य सरकार के विभागों के साथ मिलकर पायलट पैमाने पर ग्राम संसाधन केंद्र की स्थापना की।
इस कार्यक्रम के तहत कुल 473 ग्राम संसाधन केंद्रों की स्थापना की जाएगी।
इस कार्यक्रम के अंतर्गत इसरो प्राकृतिक संसाधनों की जानकारी, कृषि से संबंधित परामर्श, ग्रामीण छात्रों के लिए कैरियर मार्गदर्शन और व्यवसायिक प्रशिक्षण जैसे विभिन्न अंतरिक्ष प्रौद्योगिकी शिक्षण सेवाएं प्रदान करेगा।
- ✓ भारत की अनुभवी तेज गेंदबाज झूलन गोस्वामी ने एकदिवसीय क्रिकेट में 200 विकेट लेने का नया विश्व रिकॉर्ड स्थापित किया।
- ✓ बरमूडा विश्व का प्रथम देश बना, जहां समलैंगिक विवाह को समाप्त कर दिया गया।
बरमूडा के सर्वोच्च न्यायालय द्वारा मई 2017 में समलैंगिक विवाह को मान्यता प्रदान की थी, जिसके उपरांत बरमूडा के गवर्नर द्वारा जनमत संग्रह के माध्यम से विधेयक पारित किया गया जो बरमूडा में समलैंगिक विवाह को असंवैधानिक घोषित करता है।

मासिक घटनाक्रम संग्रह - फरवरी 2018

- ✓ पेक्सिको की अध्यक्ष और सीईओ इंदिरा नूई को अंतरराष्ट्रीय क्रिकेट काउंसिल बोर्ड की प्रथम स्वतंत्र महिला निदेशक के रूप में नियुक्त किया गया।
- ✓ चीनी वायुसेना ने विवादित दक्षिण चीन सागर में अपने साझा युद्धक मिशन में रूस निर्मित SU-35 लड़ाकू विमान तैनात किए हैं।
- ✓ भारतीय प्रतिस्पर्धा आयोग ने ऑनलाईन सर्च इंजन गूगल पर भारतीय बाजार में अनुचित व्यापार करने के लिए लगभग 136 करोड़ का जुर्माना लगाया है।
- ✓ दिल्ली सरकार ने नर्सरी से आठवीं क्लास तक के छात्रों के लिए हैप्पीनेस पाठ्यक्रम शुरू करने की घोषणा की है।
- ✓ गूगल इंडिया ने एनसीईआरटी के साथ भागीदारी में स्कूलों में सूचना और संचार प्रौद्योगिकी पाठ्यक्रम में 'डिजिटल सिटीजनशिप और सुरक्षा' पर एक पाठ्यक्रम को एकीकृत करने की घोषणा की है।
- ✓ भारत ने संयुक्त राष्ट्र विकास साझेदारी निधि में 1 मिलियन डॉलर का योगदान दिया है।
यूएन ऑफिस ऑफ़ साउथ-साउथ कोऑपरेशन के अनुसार, योगदान का लक्ष्य अन्य विकासशील देशों के साथ भारत की साझेदारी में वृद्धि करना है।
- ✓ दक्षिण कोरियाई शहर प्येओंगचांग में 23वें शीतकालीन ओलंपिक खेल का आयोजन किया जा रहा है।
यह अंतरराष्ट्रीय बहु खेल प्रतियोगिता 9-25 फरवरी 2018 तक आयोजित की जाएगी।
- ✓ भारतीय क्रिकेट टीम के कप्तान विराट कोहली ने दक्षिण अफ्रीका के खिलाफ 164 रन की नाबाद पारी खेली।
इस पारी में कोहली ने 100 रन दौड़कर बनाएं, जिससे एक दिवसीय खेल में दौड़कर 100 रन बनाने वाले भारत के प्रथम बल्लेबाज बन गए।
इस रिकॉर्ड से पूर्व दौड़कर सर्वाधिक रन बनाने का रिकॉर्ड सौरभ गांगुली का था, जिन्होंने श्रीलंका के खिलाफ 130 रन की पारी में 98 रन दौड़ कर बनाए थे।
- ✓ सशस्त्र बलों के आधुनिकीकरण हेतु आवश्यक पूंजी अधिग्रहण परियोजनाओं की निगरानी के लिए केंद्रीय वित्त मंत्रालय द्वारा पूर्व सचिव विनय शैल ओबराय की अध्यक्षता में एक उच्च स्तरीय समिति का गठन किया गया।

मासिक घटनाक्रम संग्रह - फरवरी 2018

यह स्वतंत्र समिति 500 करोड़ रुपये से अधिक की महत्वपूर्ण परियोजनाओं की स्थिति की जांच करेगी और पूंजी अधिग्रहण प्रक्रिया को बेहतर बनाने के तरीकों की सिफारिश करेगी।

- ✓ गुजरात विश्वविद्यालय में देश के प्रथम मौखिक संस्कृत पाठ्यक्रम हेतु संस्कृत केंद्र की स्थापना की गई।
यह 6 महीने की अवधि का संस्कृत पाठ्यक्रम नागरिकों को संस्कृत बोलना सिखाएगा।
- ✓ पेशेवर भारतीय महिला गोल्फ खिलाड़ी शर्मिला निकोलेट चीनी महिला पेशेवर गोल्फर एसोसिएशन टूर के लिए अहर्ता प्राप्त करने वाली प्रथम भारतीय गोल्फर बन गई है।
- ✓ अमेरिका ने भारतीय मूल के आईएसआईएस आतंकी सिद्धार्थ धर को वैश्विक आतंकी घोषित किया है।
सिद्धार्थ ब्रिटेन में रहने वाला हिंदू था जिसने आतंकी संगठन में शामिल होने से पहले इस्लाम अपना लिया।
- ✓ तेल और प्राकृतिक गैस निगम (ओएनजीसी) ने अबू धाबी के जैकुम ऑयलफील्ड में 10% हिस्सेदारी हासिल की है।
अबू धाबी द्वीपों में स्थित जैकुम ऑयल फील्ड 17.2 बिलियन बैरल भंडारण क्षमता का है और प्रतिदिन 4,25,000 बैरल तेल का उत्सर्जन करता है।
- ✓ प्रधानमंत्री नरेंद्र मोदी ने अल वाथाबा, अबू धाबी, संयुक्त अरब अमीरात की राजधानी शहर में पहले पारंपरिक हिंदू मंदिर के निर्माण की नींव रखी।
संयुक्त अरब अमीरात सरकार ने वर्ष 2015 में प्रधानमंत्री मोदी की प्रथम यात्रा के दौरान मंदिर के लिए जमीन आवंटित की थी।
मंदिर का डिज़ाइन और संरचना दिल्ली स्थित अक्षरधाम मंदिर की तर्ज पर है।
- ✓ झारखंड सरकार ने राज्य के वयोवृद्ध नागरिकों हेतु प्रत्येक शहर में दादा दादी पार्क की स्थापना करने की घोषणा की।
यह पार्क नागरिकों को ग्रीष्म काल और शीत काल के दौरान इकट्ठा होने और बच्चों को खेलने की सुविधा प्रदान करेगा।
- ✓ पुणे-आधारित तैराक, रोहन मोरे अंतर्देशीय महासागर तैरने वाले प्रथम एशियाई नागरिक और सबसे कम उम्र के तैराक बन गए हैं।

मासिक घटनाक्रम संग्रह - फरवरी 2018

यह रिकॉर्ड स्थापित करने के लिए रोहन मोरे ने न्यूजीलैंड के उत्तरी और दक्षिणी द्वीपों के बीच की दूरी को 8 घंटे और 37 मिनट में तैर कर पूरा किया।

- ✓ इंटर मॉडल टर्मिनल उत्तर प्रदेश के गाजीपुर में स्थापित किया गया है।
यह भारतीय अंतर्देशीय जलमार्ग प्राधिकरण द्वारा संचालित जल मार्ग विकास परियोजना के अंतर्गत स्थापित किया गया है।
- ✓ देश का सर्वोच्च साहित्यिक सम्मान ज्ञानपीठ पुरस्कार 2017 हिंदी की वरिष्ठ साहित्यकार कृष्णा सोबती को दिया जाएगा।
- ✓ एसोसिएशन फॉर डेमोक्रेटिक रिफॉर्म्स द्वारा जारी रिपोर्ट के अनुसार आंध्र प्रदेश के मुख्यमंत्री चंद्रबाबू नायडू भारत के सबसे अमीर मुख्यमंत्री हैं।
- ✓ तंजानिया के राष्ट्रपति जॉन मैगुफुली ने संयुक्त राष्ट्र के व्यापक शरणार्थी प्रतिक्रिया कार्यक्रम की सदस्यता को अस्थायी रूप से त्यागने की घोषणा की।
तंजानिया सरकार द्वारा की गई घोषणा अंतरराष्ट्रीय समुदाय द्वारा शरणार्थियों के लिए मदद निधि जमा न करने की स्थिति में लिया गया है।
- ✓ अल अतर समूह द्वारा दुबई में विश्व के सबसे ऊंचे होटल (356 मीटर) 'गेवोरा' का अनावरण किया गया।
- ✓ पश्चिम बंगाल की मुख्यमंत्री ममता बनर्जी ने राष्ट्रीय स्वास्थ्य संरक्षण योजना (मोदी केयर) को अपनाने की घोषणा की जिसके उपरांत पश्चिम बंगाल मोदी केयर अपनाने वाला देश का प्रथम राज्य बन गया।
- ✓ पूर्वी उत्तर प्रदेश में फैले इन्सेफलाइटिस की रोकथाम और उपचार के प्रति लोगों को जागरूक करने के लिए उत्तर प्रदेश के मुख्यमंत्री योगी आदित्यनाथ ने 'दस्तक' अभियान की शुरुआत की।
- ✓ हरियाणा के शिक्षा निदेशालय द्वारा जारी आदेश के अनुसार सभी सरकारी स्कूलों में गायत्री मंत्र के साथ शुरुआत की जाएगी।
- ✓ उत्तर प्रदेश की खादी एवं ग्रामोद्योग बोर्ड ने खादी उत्पादों की आनलाइन बिक्री के लिये ई-कामर्स कम्पनी अमेज़न के

मासिक घटनाक्रम संग्रह - फरवरी 2018

साथ समझौते पर हस्ताक्षर किया।

- ✓ ट्रांसपेरेंसी इंटरनेशनल द्वारा जारी 'वैश्विक भ्रष्टाचार धारणा सूचकांक' में भारत को 81वें स्थान पर रखा गया है।
इस सूचकांक में शून्य से सौ अंकों तक विस्तारित पैमाने का प्रयोग किया गया है, जहां शून्य का अर्थ 'सर्वाधिक भ्रष्ट' तथा सौ का अर्थ 'सर्वाधिक ईमानदार' होने से है।
'वैश्विक भ्रष्टाचार धारणा सूचकांक-2017' में न्यूजीलैंड को शीर्ष स्थान प्राप्त हुआ है जबकि सोमालिया अंतिम (180वें) स्थान पर है।
- ✓ भारतीय सेना ने सैन्य उपयोग और सैन्य सहायता के लिए ओमान स्थित डुकम बंदरगाह तक अपनी पहुँच स्थापित की।
डुकम बंदरगाह, ओमान के दक्षिणी समुद्र तट पर स्थित है।
यह बंदरगाह अरब सागर और हिंद महासागर की निगरानी रखने में सहायक होगा।
- ✓ कन्नड़ साहित्यकार चंद्रशेखर कांबारा को भारतीय साहित्य अकादमी के अध्यक्ष के रूप में चयनित किया गया।
भारतीय साहित्य अकादमी भारत में भाषा साहित्य को बढ़ावा देने के लिए समर्पित एक संगठन है।
- ✓ अंतर्राष्ट्रीय रेडियो दिवस के उपलक्ष्य पर भारत का पहला ऑनलाइन रेडियो स्टेशन 'रेडियो उमंग' शुरू किया गया।
- ✓ केंद्रीय मानव संसाधन विकास मंत्रालय ने देश में 20 उत्कृष्ट संस्थानों के चयन के लिए पूर्व चुनाव आयुक्त एन गोपालस्वामी की अध्यक्षता में विशेषज्ञ समिति के गठन की घोषणा की है।
- ✓ प्रसिद्ध अभिनेता कमल हासन ने राजनीतिक दल की घोषणा करते हुए अपना राजनीतिक करियर आरंभ किया।
हासन ने पार्टी का नाम 'मक्कल नीति मैय्यम' रखा है।
- ✓ प्रधानमंत्री नरेन्द्र मोदी की अध्यक्षता में केन्द्रीय मंत्रिमंडल ने 60,000 करोड़ रुपये के राष्ट्रीय शहरी आवास कोष के गठन को मंजूरी दे दी है।
- ✓ इंटरनेशनल इंस्टीट्यूट फॉर स्ट्रैटेजिक स्टडीज के द्वारा सैन्य संतुलन 2018 रिपोर्ट का प्रकाशन किया गया जिसमें

मासिक घटनाक्रम संग्रह - फरवरी 2018

52.5 अरब डॉलर के साथ भारतीय रक्षा बजट को अंतरराष्ट्रीय स्तर पर पांचवां सबसे बड़ा रक्षा बजट घोषित किया गया।

इस रिपोर्ट में अमेरिका (\$602 बिलियन), चीन (\$150 बिलियन), सऊदी अरब (\$76 बिलियन) और रूस (\$61 बिलियन) क्रमशः प्रथम, द्वितीय, तृतीय और चतुर्थ स्थान पर है।

- ✓ राजस्थान जल क्षेत्र पुनर्संरचना परियोजना के वित्तपोषण के लिए भारत सरकार और न्यू डेवलपमेंट बैंक के बीच समझौता किया गया।

इस परियोजना का उद्देश्य इंदिरा गांधी नहर प्रणाली का पुनर्वास करना है।

- ✓ भारत के बैडमिंटन खिलाड़ी पुलेला गोपीचंद ने गुजरात में 1500 शिक्षकों को उन्नत प्रशिक्षण प्रदान करने के लिए भारत के सबसे बड़े खेल प्रोत्साहन कार्यक्रम का आयोजन किया।

यह कार्यक्रम ELMS स्पोर्ट्स फाउंडेशन द्वारा आयोजित किया गया।

- ✓ अफ्रीकी राष्ट्रीय कांग्रेस के प्रमुख सिरिल रैमाफोसा को दक्षिण अफ्रीका के नए राष्ट्रपति के रूप में शपथ दिलाई गई है।

उन्हें जैकब जुमा के इस्तीफे के बाद सत्तारूढ़ पार्टी के नेताओं द्वारा दक्षिण अफ्रीका के नए राष्ट्रपति के रूप में चुना गया।

- ✓ स्विट्जरलैंड के टेनिस खिलाड़ी रोजर फेडरर ने विश्व के सबसे उम्रदराज विश्व नंबर वन खिलाड़ी बनने का खिताब हासिल किया।

रोजर फेडरर 36 वर्ष के हैं और वह वर्ष 2012 से विश्व रैंकिंग में नंबर वन रैंकिंग पर काबिज है।

- ✓ तेल और प्राकृतिक गैस निगम लिमिटेड (ओएनजीसी) एशिया की सबसे बड़ी CO2 इंजेक्शन तकनीक पेश करने की योजना बना रही है।

यह योजना ओएनजीसी के गांधार ऑयल फील्ड से 20 मिलियन बैरल कच्चे तेल के उत्सर्जन के उद्देश्य से प्रस्तावित है।

CO2 इंजेक्शन तकनीक अवशिष्ट तेल की चिपचिपाहट कम कर देता है।

- ✓ भुवनेश्वर कुमार क्रिकेट के तीनों फॉर्मेट में पांच विकेट लेने वाले पहले भारतीय खिलाड़ी बन गए हैं।

मासिक घटनाक्रम संग्रह - फरवरी 2018

- ✓ हाइपरलूप सेवा आरंभ करने के लिए वर्जिन समूह ने महाराष्ट्र सरकार के साथ समझौता किया।
यह सेवा मुंबई और पुणे के बीच आरंभ की जाएगी।
- ✓ कर्नाटक ने नई दिल्ली में खेले गये फाइनल मैच में सौराष्ट्र को 41 रन से हराकर तीसरी बार विजय हजारे ट्रॉफी राष्ट्रीय एकदिवसीय प्रतियोगिता जीती।
- ✓ भारत में 28 फरवरी 2018 को राष्ट्रीय विज्ञान दिवस मनाया गया।
वर्ष 2018 के लिए राष्ट्रीय विज्ञान दिवस का विषय 'सतत भविष्य के लिए विज्ञान और प्रौद्योगिकी' (साइंस एंड टेक्नोलॉजी फॉर सस्टेनेबल फ्यूचर) है।
- ✓ पुणे में जन्मे विकास साथेय को वैज्ञानिक और इंजीनियरिंग अकादमी पुरस्कार-2018 से सम्मानित किया गया।
यह पुरस्कार विज्ञान और तकनीकी क्षेत्र के ऑस्कर पुरस्कार के रूप में जाना जाता है।
यह पुरस्कार विकास साथेय और उसकी टीम को न्यूजीलैंड में K1 कैमरा सिस्टम के क्रियान्वयन में योगदान के लिए प्रदान किया गया।
- ✓ 8 मार्च 2018 (अंतर्राष्ट्रीय महिला दिवस) को, महाराष्ट्र सरकार ग्रामीण क्षेत्रों में महिला छात्र और महिलाओं को सब्सिडी वाले सेनेटरी पैड प्रदान करने के उद्देश्य से "अस्मिता योजना" का शुभारंभ करेगी।
इस योजना के तहत, जिला परिषद स्कूलों में लड़कियों को सैनिटरी नैपकिन पैकेट 5 रुपये में उपलब्ध कराएगी।
- ✓ केंद्र सरकार ने नीति आयोग के उपाध्यक्ष राजीव कुमार की अध्यक्षता में असम में ब्रह्मपुत्र बाढ़ नियंत्रण के उपायों का अध्ययन करने के लिए समिति का गठन किया है।
यह समिति प्रधानमंत्री नरेंद्र मोदी द्वारा वर्ष 2017 में गुवाहाटी की यात्रा के दौरान ब्रह्मपुत्र बाढ़ नियंत्रण की घोषणा के फलस्वरूप गठित की गई है।
- ✓ आर्थिक मामलों की मंत्रिमंडलीय समिति ने उत्तराखंड में 4.531 किमी लंबी 2 लेन सिलकेरा बेंड- बार्कट सुरंग के निर्माण को मंजूरी दे दी।
यह सुरंग धारसू-यमूनोत्री खंड के बीच का रास्ता 25.400 किमी कम कर देगी।
यह परियोजना बहु प्रत्याशित चारधाम महामार्ग परियोजना के तहत वित्त पोषित होगी।

मासिक घटनाक्रम संग्रह - फरवरी 2018

- ✓ वेनेजुएला क्रिप्टो करेंसी 'पेट्रो' प्रारंभ करने वाला विश्व का प्रथम देश बन गया है।
पेट्रो क्रिप्टो करेंसी वेनेजुएला के तेल और खनिज भंडार के सहयोग से वेनेजुएला सरकार द्वारा विकसित किया गया है।
- ✓ मिजोरम में इजराइल के सहयोग से देश का प्रथम क्षेत्रीय कृषि केंद्र स्थापित किया जाएगा।
यह केंद्र भारत के कृषि और किसान कल्याण मंत्रालय, इजरायल सरकार और मिजोरम राज्य सरकार के त्रिपक्षीय सहयोग से खट्टे फल के प्रसंस्करण के लिए स्थापित किया गया है।
- ✓ चीन आतंकवाद को मिलने वाली वित्तीय सहायता और मनी लॉन्ड्रिंग पर नजर रखने वाली संस्था फाइनेंशियल एक्शन टास्क फोर्स का उपाध्यक्ष चुना गया है।
- ✓ कर्मचारी भविष्य निधि कोष (EPFO) ने 10 लाख रुपये से अधिक की पीएफ निकासी के लिए ऑनलाइन आवेदन करना अनिवार्य कर दिया है।
- ✓ उत्तर पश्चिमी रेलवे क्षेत्र में आने वाला गांधी नगर जयपुर रेलवे स्टेशन देश का प्रथम पूर्णतया महिला संचालित रेलवे स्टेशन बन गया है।
इससे पूर्व महाराष्ट्र स्थित माटुंगा उपनगरीय स्टेशन देश का प्रथम पूर्णतया महिला संचालित उपनगरीय रेलवे स्टेशन था।
- ✓ गुवाहाटी, असम में "आदि महोत्सव-2018" का आयोजन किया गया।
यह महोत्सव जनजातीय मामलात मंत्रालय द्वारा जनजातीय सहकारी विपणन विकास महासंघ के सहयोग से आयोजित किया गया।
यह महोत्सव आदिवासी समुदाय को कला और संस्कृति का प्रदर्शन करने का अवसर प्रदान करता है।
- ✓ असम सरकार ने 22 सितंबर को अंतरराष्ट्रीय राइनो दिवस के रूप में आयोजित करने के प्रस्ताव को स्वीकृति प्रदान की।
यह दिवस असम के एक सींग वाले गैंडों की सुरक्षा हेतु जागरूकता बढ़ाने के उद्देश्य से आयोजित किया जा रहा है।
- ✓ भारतीय रिजर्व बैंक ने गंभीर ऋण की निगरानी के लिए भारतीय रिजर्व बैंक के केंद्रीय निर्देशक मंडल के पूर्व सदस्य वाई एच मालेगाम की अध्यक्षता में एक उच्च स्तरीय समिति का गठन किया।

यह समिति खराब ऋणों के वर्गीकरण, धोखाधड़ियों की बढ़ती घटनाओं और लेखापरीक्षाओं की प्रभावशीलता से संबंधित मुद्दों पर अपनी विस्तृत रिपोर्ट आरबीआई को प्रस्तुत करेगी।

यह समिति विचलन और धोखाधड़ी को कम करने के लिए बैंकों में विभिन्न प्रकार की ऑडिट भूमिका और प्रभावशीलता की जांच भी करेगी।

- ✓ केंद्रीय संस्कृति मंत्रालय द्वारा सांस्कृतिक महोत्सव "रस बनारस संस्कृति महोत्सव" का आयोजन वाराणसी में किया गया।

यह महोत्सव वाराणसी में स्वच्छता के प्रति लोगों को जागरूक करने के उद्देश्य से आयोजित किया गया है, जिसमें विभिन्न लोक नृत्य के माध्यम से स्वच्छता के बारे में बताया गया।

- ✓ रक्षा अनुसंधान और विकास संगठन ने कर्नाटक के चित्रदुर्ग में "रूस्तम-2" मानव रहित हवाई वाहन का सफलतापूर्वक प्रक्षेपण किया।

- ✓ मेलबोर्न, ऑस्ट्रेलिया में जिमनास्टिक विश्वकप का आयोजन किया गया जिसमें अरुणा बुद्धा रेड्डी ने कांस्य पदक जीता।

यह पदक जीतने के उपरांत अरुणा बुद्धा रेड्डी जिमनास्टिक विश्वकप में पदक जीतने वाली प्रथम भारतीय महिला खिलाड़ी बन गई है।

- ✓ केंद्रीय जलमार्ग मंत्रालय द्वारा IIT चेन्नई में देश के प्रथम राष्ट्रीय बंदरगाह जलमार्ग प्रौद्योगिकी केंद्र की स्थापना की गई।

यह प्रौद्योगिकी केंद्र, केंद्र सरकार की महत्वकांक्षी सागरमाला परियोजना के तहत स्थापित किया गया है जो भारत के अंतर्देशीय जलमार्ग प्राधिकरण और अन्य संस्थानों के लिए तकनीकी सहयोग प्रदान करेगा।

